

Fundarbók hjá Vestmanna Bygdarráð.

Bygdarráðsfundur tann 29. august 2006, kl. 19⁰⁰.

Bygdarráðslimir á fundi: Karl A. Olsen, Jón Mikkelsen, Jákup Oluf Hansen, Pauli Trond Petersen, Øssur Christiansen, Jóhan Hendrik Hansen og Marjun S. Olsen.

Skrivari: Jákup Durhuus.

Til viðgerðar fyri **opnari hurð**:

Mál 95.

Tilmæli frá Teknisku Nevnd um **framhald av Fjalsvegi**.

J. nr. 2005-322

Nevndin mælir til at miða ímóti skjótast gjørligt at bjóða betran av tilkoyringini og leingjan av Fjalsvegi út í einari arbeiðstøku. Avsetta upphæddin uppá 650.000 kr fyri 2006 verður ikki broytt, men stóða verður tikin til upphæddir fyri 2007 og 2008, tá tilboð eru innkomin og mett.

Tilmælið samtykt við 6 atkvøðum fyri og einari ímóti. Marjun S. Olsen atkvøddi ímóti.

Mál 96.

Tilmæli frá somu um **vegir og lendisviðurskipti** í samband við ætlaðu røktarheimsbyggingina.

J. nr. 2005-341

Nevndin mælir til,

- at veguppskot b2) frá teknisku deild verður tilevnað og tilsvarandi broyting verður gjørd í bygdarskipan.
- at veguppskot c), sum er vegur frá Gerðisvegi til Rógvúveg, verður kostnaðarmett til at bjóða út samstundis.
- at bjóðað verður Bendix Bærentsen at keypa allan lutin matr. nr. 58^d í Rógvubø uppá 3.000 m² fyri 147.000 kr.

Tilmælið einmælt samtykt.

Mál 97.

Tilmæli frá somu til áheitan frá **Heina Olsen** um atkomuvegin til hús hansara Inni á Fjørð.

J. nr. 2005-013

Mælt verður til, at svara, at í lötuni er ikki avlopsgrót til betran av vegnum, men at kommunan annars er áhugað í teirri loysn, sum nevnd er í áheitanini.

Tilmælið einmælt samtykt.

Mál 98.

Tilmæli frá somu til umsókn frá **Gutta Durhuus** um broyting av byggiloyvi til neyst á matr. nr. 48 og 49.

J. nr. 2005-330

Nevndin mælir til ikki at ganga umsóknini á mæti.

Nevndin mælir til at boða frá, at sambært byggiloyvi til neyst á matr. nr. 49 skal neystaveggurin á matr. 49 vera minst 1 m frá neystaveggi á matr. 50^t.

Nevndin mælir somuleiðis til at boða frá, at málið kann viðgerðast av nýggjum, um umsøkjarin søkir um samanlegging av matriklunum - tó skal visast á, at í bygdarskipan og byggisamtykt er ásett, at neyst ikki muga verða bygd hægri enn 6,0 m til mønuna mátað frá kotu 1,80.

Einmælt samtykt at beina málið aftur í nevnd, ímeðan tað verður kannað nærri.

Mál 99.

Tilmæli frá somu til umsókn frá **Johnny P. Joensen** um byggiloyvi til tríggiar smáttur á matr. nr. 255^a uttanfyri Fossá.

J. nr. 2005-327

Vísandi til ásetingarnar í bygðarskipanini mælir nevndin til ikki fyríbils at geva byggiloyvi. Nevndin mælir tó til at gera broyting í bygðarskipanini og byggisamtyktini soleiðis, at byggingin seinni verður møgulig.

Tilmælið einmælt samtykt við ískoyti um, at umsitingin kannar hjá Innlendismálaráðnum, um møguligt er at byggja smáttarnar sambært verðandi bygðarskipan og byggisamtykt.

Mál 100.

Tilmæli frá somu til umsókn frá **Jógvan Fridal Johannesen** um loyvi til umbygging av sethúsunum á matr. nr. 247.

J. nr. 2005-339

Nevndin mælir til at ganga umsóknini á mæti treytað av, at skorsteinurin verður hildin innanfyri grundøki.

Tilmælið einmælt samtykt.

Mál 101.

Tilmæli frá somu til umsókn frá **Martin Garðalið vegna samkomuna Gideon** um loyvi til at gera parkeringspláss omanfyri samkomuhúsið á matr. nr. 195^æ.

J. nr. 2005-190

Nevndin mælir til at ganga umsóknini á mæti treytað av, at gjørdur verður stuðlamúrur upp móti Sjóvartúni, og at biðið verður um eina meira nágreinliga ætlan.

Tilmælið einmælt samtykt.

Mál 102.

Tilmæli frá somu til umsókn frá **Ungtemplarafelagnum Heyggi** um at kommunan rindar fyri asfaltering av túninum omanfyri Dansistovuna.

Ungtemplarafelagið Heyggur søkir somuleiðis um, at kommunan letur tilfar til gongubrúgv um Hórará, og at felagið ger arbeiðið.

J. nr. 2005-340

Nevndin mælir til ikki at gjalda fyri asfalteringina, men at lata felagnum tilfar til gongubrúgv tvørtur um Hórará treytað av, at henda verður gjørd niðanfyri Dansistovuna.

Einmælt samtykt at beina málið aftur í nevnd.

Mál 103.

Tilmæli frá somu til byggiaetlan yvir sethús hjá **Jóannis Iversen**, sum ætlanin er at byggja á matr. 310^d.

J. nr. 2005-345

Nevndin mælir til at ganga umsóknini á mæti treytað av, at formlig umsókn má innsendast, áðrenn endaligt byggiloyvi kann gevast.

Tilmælið einmælt samtykt.

Mál 104.

Tilmæli frá somu til umsókn frá **Hilbert Blástein** um byggiloyvi til bilhús á matr. nr. 225^a.

J. nr. 2005-346

Nevndin mælir til at ganga umsóknini á mæti.

Tilmælið einmælt samtykt.

Øssur Christiansen var ikki við til viðgerðina av máli nr. 105.

Mál 105.

Tilmæli frá somu til umsókn frá **Áka G. Olsen** um byggiloyvi til sethús á matr. nr. 310ⁿ.

J. nr. 2005-335

Nevndin mælir til at ganga umsóknini á mæti treytað av, at staðsetingin verður sambært frammanundan fastløgðum byggilinjum.

Tilmælið einmælt samtykt.

Øssur Christiansen komin aftur á fundin.

Mál 106.

Tilmæli frá somu til umsókn frá **Jórun Durhuus** um byggiloyvi til sethús á matr. nr 128^s.

J. nr. 2005-347

Nevndin mælir til at ganga umsóknini á mæti treytað av, at íbinding í kommunala kloakk verður ávíst av teknisku deild.

Tilmælið einmælt samtykt.

Mál 107.

Tilmæli frá somu til umsókn frá **Súnfríðu Fonsdal** um loyvi til at keypa part av ogn kommununar matr. nr. 278ⁱ.

J. nr. 2005-348

Nevndin mælir til at svara aftur, at Bygdarráðið hevur játtað at selja sjálvsognarstovni matr. nr. 278ⁱ.

Tilmælið einmælt samtykt.

Karl A. Olsen var ikki við til viðgerðina av máli nr. 108.

Mál 108.

Tilmæli frá somu til umsókn frá **Ólavi A. Olsen** um loyvi til niðurtøku av sethúsunum á matr. nr. 119^a og um byggiloyvi til nýggj sethús.

J. nr. 2005-350

Nevndin mælir til at ganga umsóknini um niðurtøku og uppfturbygging av nýggjum sethúsum á mæti treytað av, at grannarnir geva loyvi til bygging nærri grannamarki enn 2,5 m.

Nevndin mælir somuleiðis til at selja umsøkjaranum neyðugt lendi fyri 49 kr/fermeturin.

Einmælt samtykt at ganga umsóknini um niðurtøku, uppfturbygging og sølu av lendi á mæti.

Karl A. Olsen komin aftur á fundin.

Mál 109.

Tilmæli frá somu um **avgreiðslu av byggimálum**.

J. nr. 2005-355

Nevndin mælir til, at vanlig byggimál framyvir verða avgreidd av teknisku nevnd og teknisku deild.

Tilmælið einmælt samtykt.

Mál 110.

Tilmæli frá Havnarnevndini til umsókn frá **Sp/f RN Maskinverkstaði** um øki og byggiloyvi til verkstaðsbygning á havnar-økinum.

J. nr. 2005-165

Nevndin mælir til at staðseta bygningin sambært uppskoti 2 frá teknisku deild, tó við teirri broyting, at styttsti fráleikin til brandstøðina verður 9 m.

Nevndin mælir somuleiðis til at krevja, at bygningurin verður gjørdur í somu litum sum brandstøðin.

Einmælt samtykt at flyta mál nr. 110 til viðgerðar fyri afturlatnari hurð.

Mál 111.

Tilmælir frá Teknisku Nevnd og Fíggjarnevndini um **asfaltering**.

J. nr. 2005-337

Tekniska Nevnd mælir til at góðkenna ætlanina, og at neyðug upphædd uppá 703.679 kr – ikki íroknað myg - verður játtað av íløgukontuni.

Málið beint í Fíggjarnevndina til framhaldandi viðgerð.

Fíggjarnevndin mælir til at taka undir við tilmælinum frá Teknisku Nevnd.

Tilmælini einmælt samtykt.

Mál 112.

Tilmælir frá Teknisku Nevnd og Figgjarnevndinni til fyrispurning frá **Jonhard Mikkelsen** um kommunan er áhugað at keypa neyst hansara á matr. nr. 131^c.

J. nr. 2005-351

Tekniska Nevnd mælir til at keypa neystið, men at Figgjarnevndin ásetir upphæddina á tilboði til eigan.

Figgjarnevndin mælir til

- at taka undir við tilmælinum frá Teknisku Nevnd
- at bjóða 30.000 kr fyri neystið
- at upphæddin verður játtað av kontu nr. 450010: Vestmanna Bygdarsavn.
- at verandi eigari, um hann tekur av tilboðnum, kann gera nýtslu av neystinum, til hann hevur funnið aðra loysn, ella kommunan hevur brúk fyri neystinum ella lendum.

Tilmælini einmælt samtykt við ískoyti um, at verandi eigari, um hann tekur av tilboðnum, kann gera nýtslu av neystinum, til kommunan hevur brúk fyri neystinum ella lendum.

Mál 113.

Tilmælir frá Havnarnevndinni og Figgjarnevndinni um **bingjuplássið á Heyganesi**.

J. nr. 2005-312

Havnarnevndin mælir til at veita eykajáttan uppá upp til 100.000 kr, og at upphæddin verður játtað av kontu nr. 701020: íløgur.

Figgjarnevndin mælir til at taka undir við tilmælinum frá Havnarnevndinni.

Tilmælini einmælt samtykt.

Mál 114.

Tilmælir frá Havnarnevndinni og Figgjarnevndinni um skipan av **økinum Inni á Fjørð**.

J. nr. 2005-333

Havnarnevndin mælir til at taka av tilboði frá Sp/f Hjalpirótini uppá 580 kr um tíman í umleið 60 tímar, og at upphæddin til uttanhýsin tekniska hjálp verður hækkað við 40.000 kr í staðin fyri 20.000 kr, sum annars samtykt á bygdarráðsfundi 20. juni.

Málið annars beint í Figgjarnevndin at ávísa upphæddina.

Figgjarnevndin mælir til at taka undir við tilmælinum frá Havnarnevndinni, og at ískoytisupphæddin uppá 20.000 kr verður játtað av kontu nr. 490010: ferðavinna.

Tilmælini einmælt samtykt.

Mál 115.

Tilmælir frá Havnarnevndinni og Figgjarnevndinni í samband við **nýggja vatnveiting á Heyganesi**.

J. nr. 2005-242

Havnarnevndin mælir til, at játtaðar verða 40.000 kr til asfaltering í aftur veitina, sum nýggja vatnveitingin verður lögð í.

Málið annars beint í Figgjarnevndina til tess at ávísa upphæddina.

Figgjarnevndin mælir til at taka undir við tilmælinum frá Havnarnevndinni, og at íløgújáttanin til vatnveitingina, konta nr. 701025, verður hækkað við 40.000 kr.

Tilmælini einmælt samtykt.

Mál 116.

Tilmæli frá Figgjarnevndinni til tilboð frá **Annu Jacobsen** fyri lendi hennara matr. nr. 30^b í grótbrotinum í Stóragerði.

J. nr. 2005-010

Anna Jacobsen bjóðar kommununi lendið fyri 150.000 kr.

Nevndin mælir til at bjóða Annu Jacobsen 25.000 kr fyri sjálvt lendið og 100.000 kr fyri arbeiðini, sum gjørd eru á lendum.

Tilmælið einmælt samtykt.

Mál 117.

Tilmæli frá somu um **arbeiðsakfar** til umsjónarmann.

J. nr. 2005-353

Nevndin mælir til at játta upp til 160.000 kr til arbeiðsakfar, og at upphæddin verður játtað av kontu nr. 700011: íløgur.

Tilmælið samtykt við 6 atkvøðum fyri og ongari ímóti. Marjun S. Olsen atkvøddi blankt.

Mál 118.

Tilmæli frá somu í samband við møguliga **vetrarfriðing**.

J. nr. 2005-354

Nevndin mælir til at seta ein bólk at gjøgnumganga fyriliggjandi tilfar og at fyrireika møguga vetrarfriðing.

Tilmælið einmælt samtykt.

Einmælt samtykt at velja Jón Mikkelsen, formann í Teknisku Nevnd, Karl A. Olsen, formann í Fíggjarnevndini, og ein lim frá Hegnsýnisnevndini, í bólkin.

Einmælt samtykt, at bólkurin skal koma við eini fyribils frágreiðing á bygdarráðsfundinum í desember.

Mál 119.

Val av 3 limum í **upptøkunevndina** fyri Eldrasambýli.

J. nr. 2005-334

Einmælt samtykt at velja Mariu Hansen, Jógvan Johannesen og Miu Pedersen í nevdina.

Um onkur av valdu persónunum ikki ynskir at gerast limur í nevdini, varð einmælt samtykt at velja Heidi Olsen í nevdina í staðin.

Bókin lisen

Fundur lokin kl. 22³⁰.

Sign.:

Karl A. Olsen
Pauli T. Petersen
HansenMarjun S. Olsen

Jón Mikkelsen
Øssur Christiansen

Jákup Oluf Hansen
Jóhan Hendrik